



גאווערנאר ענדרו מ. קאומא

אויף תיכף ארויסצוגעבן: 6/23/2021

**גאווערנאר קאומא דעקט אויף נייע מאדעלן פאר עסענטשעל ארבייטער מאנומענט**

**מאנומענט פלאנירט צו ווערן אויפגעשטעלט אין בעטערי פארק סיטי; קאנסטרוקציע פלאנירט צו פארענדיגט ווערן ביז סעפטעמבער 6**

**עסענטשעל ארבייטער פארק פלאנירט צו אויפגעשטעלט ווערן אין בעטערי פארק סיטי**

**דעזיין צו אפגעבן עהרע פאר אלע עסענטשעל ארבייטער: די "רינג פון העלדן"; שטענדיגע פלאם**

#### זעהט מאדעלן דא

גאווערנאר ענדרו מ. קאומא האט היינט אויפגעדעקט די מאדעלן פון די פלענער פאר די עסענטשעל ארבייטער מאנומענט. די קאמיסיע פון לעיבאר פירער פארטרעטנדיג אלע עסענטשעל ארבייטער האבן אויסגעוועלט א פלאץ אין בעטערי פארק סיטי וואו צו אויפשטעלן די מאנומענט. די "רינג פון העלדן" דעזיין וועט פארטרעטן די עסענטשעל ארבייטער וועלכע האבן געדינט זייערע קאמיוניטיס מיט געטריישאפט דורכאויס די מגיפה, זייענדיג מקריב אזוי פיל כדי צו היטן אויף די זיכערהייט פון זייערע שכנים אין ניו יארק. קאנסטרוקציע פון די עסענטשעל ארבייטער מאנומענט איז פלאנירט צו פארענדיגט ווערן ביז לעיבאר דעי, סעפטעמבער 6. אין צוגאב, אין עהרע פון אונזערע עסענטשעל ארבייטער וועט אן "עסענטשעל ארבייטער פארק" אויפגעשטעלט ווערן אין בעטערי פארק סיטי.

"אין די אנהויב פון די מגיפה, ווען מענטשן זענען אנגעזאגט געווארן צו בלייבן אינדערהיים, זענען די עסענטשעל ארבייטער אריינגעקומען צום ארבעט טאג נאך טאג, זיכער מאכנדיג אז די ניו יארקער זענען פארזיכערט, האבן צו עסן און אז מען גיבט זיך אפ מיט זיי", האט גאווערנאר קאומא געזאגט. "כאטש וואס מיר וועלן קיינמאל נישט קענען אינגאנצן צוריקצאלן אונזערע עסענטשעל ארבייטער, קענען מיר דאך זיי אפגעבן די פארדינטע עהרע מיט דעם מאנומענט וואס וועט אייביג שטיין אלץ אן אנדענק צו אלעס וואס זיי האבן געטוהן פאר ניו יארק אין די צייטן פון נויט און בכלל. די העלדן זענען ממשיך אונז צו אינספירירן יעדן טאג, און מיר זענען פאר אייביג דאנקבאר פאר זייער סערוויס און מסירות נפש."

די פלאץ אין בעטערי פארק סיטי איז אויף די זייט פון די וואסער, און מען קען זעהן פון דארט די סטאטוע און ליבערטי. עס איז גרינג צו צוקומען צו די פלאץ פאר אלע ניו יארקער און באזיכער אין א גאר פארנומענע טייל פון די פארק.

די "רינג פון העלדן" דעזיין וועט באשטיין פון 19 רויטע מעיפל ביימער, סימבאליזירנדיג די עסענטשעל ארבייטער וועלכע האבן געטראגן ניו יארק אויף זייערע אקסלען דורכאויס די מגיפה, אריינרעכענענדיג: נויסעס, דאקטוירים, העלטקעיר ארבייטער, טראנספארטאציע ארבייטער, פאליציי אפיצירן, הצלה מעמבערס און פאראמעדיקס, פייערלעשער, טורמע אפיצירן, געשעפטן ארבייטער, נעשיאנאל גארד, רעגירונג ארבייטער, בויען סערוויסעס ארבייטער, יוטיליטי און טעלעפאן פירמע ארבייטער, דעליווערי דרייווערס, טיטשערס, רייניגונג ארבייטער, קאנסטרוקציע און פאבריק ארבייטער, עסן סערוויס

ארבייטער, האטעלן ארבייטער און דאס גלייכן. די מאנומענט וועט אויך האלטן א שטענדיגע פלאם אלץ א סימבאל פון ניו יארק סטעיט'ס אייביגע הכרת הטוב פאר די עסענטשעל ארבייטער. די פלאץ וועט זיין אן אנדענק פאר וויאזוי אלע ניו יארקער זענען זיך צוזאמגעקומען באחדות צו שטיצן איינער דעם אנדערן. די מאדעלן פון די "רינג פון העלדן" דעזיין קענען געזעהן ווערן [דא](#).

די וואך איז געווען די הנחת אבן הפינה אין די פארק צו אנהויבן קאנסטרוקציע אויף די עסענטשעל ארבייטער מאנומענט. קאנסטרוקציע איז פלאנירט צו פארענדיגט ווערן ביז לעיבאר דעי, סעפטעמבער 6.

**פרעזידענט פון ניו יארק סטעיט AFL-CIO, מאריאָ סילענטאָ האט געזאגט,** "די איבערגעגעבנקייט און געטריישאפט צו די קאמיוניטי וואס אונזערע עסענטשעל ארבייטער האבן ארויסגעוויזן דורכאויס די קאָויד-19 קריזיס איז געווען נישט ווייניגער פון אינספירירנד. איך דאנק גאווערנאר קאומאו פארן פארזיכערן אז זייער איבערגעגעבנקייט ווערט באעהרט און געדענקט פאר אייביג אין ניו יארק. די מאנומענט וועט דינען אלץ א דערמאנונג פון די מסירות נפש, ליבשאפט פאר אונזערע שכנים און די וויכטיגקייט פון אונזערע עסענטשעל ארבייטער."

**פרעזידענט פון ניו יארק סטעיט בויען און קאנסטרוקציע טרעידס קאָנסעל און פרעזידענט פון די בויען און קאנסטרוקציע טרעידס קאָנסעל פון גרעיטער ניו יארק, גערי לאבארבערא האט געזאגט,** "דורכאויס די מגיפה האבן עסענטשעל ארבייטער ארויסגעוויזן זייערע שטארקייטן און ווי ווערטפול זיי זענען צו אונזערע קאמיוניטיס. א דאנק אייך גאווערנאר קאומאו פארן אנערקענען די מסירות נפש פון אונזערע ארבייטער מיט אן אנדענק וואס מיר וועלן קענען באזוכן פאר פילע קומענדיגע דורות. די שטח וועט זיין א געוואלדיגע פלאץ צו זיך צוזאמקומען מיט באלייטע זיך צו דערמאנען איבער די פרעזידענטלאזע איבערלעבענישן פון קאָויד-19 און וויאזוי מיר זענען אומבאזיגבאר ווען מיר האלטן זיך צוזאמען."

אין אפריל האט גאווערנאר קאומאו געמאדלן איבער די עפענונג פון די עסענטשעל ארבייטער מאנומענט ייעוץ קאמיטע. די קאמיטע האט אפגעהאלטן זיצונגען איבער פלעצער, דעזיין און אויפשטעלונג פון די עסענטשעל ארבייטער מאנומענט, און עס איז באשטאנען פון די פאלגנדע מענטשן:

- מאריאָ סילענטאָ, פרעזידענט פון ניו יארק סטעיט AFL-CIO
- גערי לאבארבערא, פרעזידענט פון ניו יארק סטעיט בויען און קאנסטרוקציע טרעידס קאָנסעל און פרעזידענט פון די בויען און קאנסטרוקציע טרעידס קאָנסעל פון גרעיטער ניו יארק
- ווינסענט אלוואַרעז, פרעזידענט פון ניו יארק סיטי צענטראלע לעיבאר קאָנסעל
- סטואַרט אפלבויס, פרעזידענט פון ריטעיל, האָולסעיל און דעפארטמענט סטאר יוניאן
- אורן ברזילאי, פרעזידענט פון יוניפארמד EMT'ס, פאראמעדיקס און פייער אינספעקטארס - FDNY
- קייל ברעג, פרעזידענט פון 32BJ SEIU
- סעם פרעזינע, פרעזידענט פון NYS פראפעסיאנאלע פייערלעשער אסאָסיעישען
- הענרי גארידאָ, עקזעקיוטיוו דירעקטאר פון DC 37
- טאַמאס געזואַלדי, פרעזידענט פון טימסטער'ס דזשאָוינט קאָנסעל 16
- דזשאַרדזש גרעשאם, פרעזידענט פון 1199 SEIU
- פעט קעין, RN און עקזעקיוטיוו דירעקטאר פון ניו יארק סטעיט נויסעס אסאָסיעישען
- באני ליטוואק, MD און פרעזידענט פון מעדיקעל סאָסיעטי אָו ניו יארק סטעיט
- ריטש מאראקא, פרעזידענט פון האטעל טרעידס קאָנסעל
- הערי נעספאלי, פרעזידענט פון יוניפארמד סעניטעישענמענ'ס אסאָסיעישען
- ענדרו פאלאַטא, פרעזידענט פון ניו יארק סטעיט טיטשער יוניאן

- מייקעל פאווערס, פרעזידענט פון ניו יארק סטעיט טורמע אפיצירן פאליציי בענעוואלענט אסאָסיעישען
- מעידזשאר גענעראל רעימאנד פ. שיעלדס דזשוניאר, סגן גענעראל פון ניו יארק
- דזשעימס שיליטאָ, יוטייליטי ארבייטער פון אמעריקע לאַקאלע 1-2
- וועין ספענס, פרעזידענט פון ניו יארק סטעיט פובליק ארבייטער פעדעראציע
- מערי סאָליווען, פרעזידענט פון CSEA לאַוקעל 1000
- דעניס טרעינאר, וויצע פרעזידענט פון CWA דיסטריקט 1
- טאַני יוטאַנאָ, פרעזידענט פון TWU לאַוקעל 100
- ריטשארד וועלס, פרעזידענט פון פאליציי קאנפערענץ פון ניו יארק סטעיט

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו קאמער | [press.office@exec.ny.gov](mailto:press.office@exec.ny.gov) | 518.474.8418

[אויס-טובסקרייבן](#)